

Il-Ħamis 17 ta' Jannar 2013

10. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, lis-Servizz Ewropew għall-Azzjoni Esterna, lill-gvernijiet tal-Istati Membri, u lill-gvernijiet u l-parlamenti tal-pajjiżi tal-Mercosur u lill-Parlament tal-Mercosur (Parlasur).

P7_TA(2013)0031

Il-vjolenza fuq in-nisa fl-Indja

Riżoluzzjoni tal-Parlament Ewropew tas-17 ta' Jannar 2013 dwar il-vjolenza fuq in-nisa fl-Indja (2013/2512(RSP))

(2015/C 440/19)

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar l-Indja, b'mod partikolari dik tat-13 ta' Diċembru 2012 ⁽¹⁾ dwar id-diskrimazzjoni abbażi tal-kasta u dawk dwar ir-Rapporti Annwali dwar id-Drittijiet tal-Bniedem fid-Dinja, b'mod partikolari dawk tat-18 ta' April 2012 ⁽²⁾ u tat-13 ta' Diċembru 2012 ⁽³⁾; wara li kkunsidra r-riżoluzzjonijiet preċedenti numerużi tiegħu li jikkundannaw l-istupru u l-vjolenza sesswali f'pajjiżi madwar id-dinja,
- wara li kkunsidra l-pjan ta' azzjoni kongunt tas-Shubija Strategika bejn l-Indja u l-UE, li kien iffirmat f'Novembru 2005, u d-Djalogu Tematiku bejn l-UE u l-Indja dwar id-Drittijiet tal-Bniedem,
- wara li kkunsidra d-dikjarazzjoni mir-Rappreżentant Gholi, Catherine Ashton, fisem l-Unjoni Ewropea fil-Jum Internazzjonali għall-Eliminazzjoni tal-Vjolenza kontra n-Nisa, (il-25 ta' Novembru 2012);
- wara li kkunsidra d-Dikjarazzjoni tar-Rappreżentant Gholi Catherine Ashton dwar il-Jum Ewropew u Dinji kontra l-Piena Kapitali (l-10 ta' Ottubru 2012),
- wara li kkunsidra l-Artikoli 2 u 3(5) tat-Trattat dwar l-Unjoni Ewropea,
- wara li kkunsidra d-dikjarazzjoni tal-31 ta' Diċembru 2012 mill-Kummissarju Gholi tan-NU għad-Drittijiet tal-Bniedem, Navi Pillary ,
- wara li kkunsidra l-Għanijiet ta' Żvilupp tal-Millennju tan-Nazzjonijiet Uniti,
- wara li kkunsidra l-istrumenti tan-NU dwar il-vjolenza fuq in-nisa, b'mod partikolari d-Dikjarazzjoni tal-Vjenna u l-Programm ta' Azzjoni tal-25 ta' Ġunju 1993 adottati mill-Konferenza Dinjija dwar id-Drittijiet tal-Bniedem (A/CONF.157/23), ir-rapporti mir-Rapporteurs Speċjali tal-Kummissarju Gholi tan-NU għad-Drittijiet tal-Bniedem dwar il-vjolenza fuq in-nisa u r-Rakkomandazzjoni Ġenerali Nru 19 adottata mill-Kumitat għall-Eliminazzjoni tad-Diskriminazzjoni Kontra n-Nisa (CEDAW) (il-11-il sessjoni, 1992), id-Dikjarazzjoni dwar l-Eliminazzjoni tal-Vjolenza kontra n-Nisa tal-20 ta' Diċembru 1993 (A/RES/48/104) u l-Konvenzjoni dwar l-Eliminazzjoni ta' Kull Forma ta' Diskriminazzjoni kontra n-Nisa u l-Konvenzjoni Internazzjonali għall-Eliminazzjoni tad-Diskriminazzjoni Razzjali (CERD), u r-Rakkomandazzjonijiet Ġenerali XXIV dwar l-Artikolu 1(1) tagħha,
- wara li kkunsidra r-rakkomandazzjonijiet dwar l-Indja tal-Proċeduri Speċjali tan-NU, l-entitajiet tat-trattat tan-NU u l-Eżamijiet Perjodiċi Universali, u b'mod partikolari r-rakkomandazzjonijiet għall-Indja fir-rapporti tas-CEDAW tan-NU ta' Frar 2007 u ta' Ottubru 2010,
- wara li kkunsidra l-Abbozz ta' Principji u Linji Gwida tan-NU għall-Eliminazzjoni Effikaci tad-Diskriminazzjoni abbażi tax-Xogħol u d-Dixxendenza,

⁽¹⁾ Testi adottati, P7_TA(2012)0512.

⁽²⁾ Testi adottati, P7_TA(2012)0126.

⁽³⁾ Testi adottati, P7_TA(2012)0503.

Il-Hamis 17 ta' Jannar 2013

- wara li kkunsidra l-Kostituzzjoni u l-Kodiċi Penali tal-Indja, speċjalment it-Taqsima 376 tiegħu dwar l-istupru,
 - wara li kkunsidra l-Artikolu 122(5) u l-Artikolu 110(4) tar-Regoli ta' Proċedura tiegħu,
- A. billi fis-16 ta' Diċembru 2012, studenta ta' 23 sena sfat stuprata minn grupp ta' aggressuri, u l-ħabib tagħha ġie msawwat, meta hamest irġiel u ġuvnott hebbew għalihom b'mod vjolenti fuq karozza tal-linja privata fi New Delhi billi l-vittma sofriet feriti hekk gravi li wasslu għall-mewt traġika tagħha fid-29 ta' Diċembru 2012 f'Singapor;
- B. billi kien hemm rabja pubblika qawwija fl-Indja, b'dimostranti mis-sezzjonijiet kollha tas-soċjetà li talbu riformi tal-liġijiet u taż-żamma tal-ordni mill-pulizija, u bidla ġenerali fl-attitudni fir-rigward tan-nisa; billi dawn id-dimostrazzjonijiet jirrapprezentaw pass importanti fil-ksur tal-omertà rigward l-istupru u l-vjolenza sesswali, u bhala tali jirrapprezentaw l-ewwel qaqliq ta' bidla;
- C. billi hamest irġiel u minorenni ġew arrestati b'rabta ma' dan il-każ, u attwalment jinsabu għaddejjin minn proċess mgħaġġel, bi proċedura separata għall-minorenni nvolut;
- D. billi l-Pulizija tal-Indja rreġistrat kawża kontra x-xandar Zee News wara li ttrażmetta intervista mal-ħabib tal-vittma li kien preżenti tul l-attakk tas-16 ta' Diċembru 2012;
- E. billi minn dan l-attakk reċenti fi New Delhi 'l hawn, ġew rappurtati numru kbir ta' reati ta' stupru oħrajn fl-istampa nazzjonali u dik internazzjonali, bħal dak tas-27 ta' Diċembru 2012, meta tfajla fil-Punjab kkommettiet suwiċidju wara li kienet stuprata minn grupp, għaliex il-pulizija ma kinux lesti li jirreġistraw l-ilment tagħha jew li jarrestaw lill-akkużati, u minflok issuġġerewliha li tiżżewweġ lil wiehed mill-aggressuri tagħha, u bħal dak tat-12 ta' Jannar 2013 fil-Punjab, meta mara ta' 29 sena, omm ta' żewġt itfal, ġiet stuprata minn grupp fuq karozza tal-linja, każ li kien simili hafna għall-ewwel wiehed, u li minhabba f'hekk il-pulizija reġġet arrestat 6 susspettati, u dak ta' jum wara, meta tfajla ta' 16-il sena tat in-nar lilha nnifisha wara li sfat stuprata;
- F. billi, skont l-Uffiċċju Nazzjonali tar-Registru Kriminali tal-Indja, kien hemm aktar minn 24 000 rapport ta' stupru fl-2011; billi kien hemm kundanna wahda biss wara aktar minn 635 rapport ta' stupru f'Delhi fl-2012;
- G. billi l-moviment tan-nisa fl-Indja għandu tradizzjoni twila ta' denunzja ta' kull forma ta' vjolenza kontra n-nisa fl-Indja, u wkoll ta' inugwaljanzi bejn is-sessi b'mod ġenerali, filwaqt li jitlobli tittiehed azzjoni politika favur id-drittijiet tal-bniedem tan-nisa;
- H. billi l-vjolenza sesswali kontra n-nisa hi mifruxa, mhux biss fl-Indja iżda wkoll madwar id-dinja, u għandha l-għeruq tagħha fl-inugwaljanzi strutturali bejn is-sessi, u billi l-azzjonijiet kontra l-vjolenza fuq in-nisa għandhom għaldaqstant jinrabbtu mat-titjib tal-pożizzjoni u tas-sitwazzjoni tan-nisa u t-tfajliet fil-livelli kollha tas-soċjetà;
- I. billi skont l-istimi tax-xjenzati soċjali tal-Indja, hemm firxa wiesgħa ta' Prattiki vjolenti u ta' diskriminazzjoni li wasslu għal madwar 2 miljun każ ta' mewt ta' nisa u tfajliet kull sena fl-Indja, bil-vjolenza sesswali tkun wahda biss mill-fatturi, flimkien ma' kwistjonijiet dwar dota, infanticidju femminili, traskuraġni tat-tfal, aċċess inugwali għar-riżorsi u l-kura tas-saħħa u kura hażina tal-anzjani;
- J. billi n-nisa u t-tfajliet li jiġu affettwati minn diskriminazzjoni abbażi tal-kasta huma partikolarment vulnerabbli għall-forom differenti ta' vjolenza sesswali, għal prostituzzjoni sfurzata u ritwali, traffikar, vjolenza domestika u ta' kastig, meta jfittxu li jiksbu ġustizzja għar-reati li twettqu kontrihom, kif wera għal darb' oħra l-każ magħruf ta' stupru mill-Pipili Gang tad-29 ta' Novembru 2011, meta l-awtoritajiet irrifjutaw li jirreġistraw il-każ, u kien biss wara l-intervent tal-Qorti Suprema li t-tfajla nġhatat trattament adegwat, għalkemm mietet aktar tard kaġun tal-feriti li sostniet;
- K. billi sħarriġ tal-2012 mill-Fondazzjoni Thomson Reuters li wera lill-Indja bhala l-aġġar post għan-nisa fost il-pajjiżi tal-G20;
- L. billi skont l-Amnesty International, fl-Indja jsir rapport ta' stupru kull 21 minuta, u bosta stupri ma jiġux irrappurtati, speċjalment fl-iktar komunitajiet foqra, minhabba l-istigma soċjali marbuta ma' dan ir-reat; billi jidher li l-pulizija fl-Indja huma konxji bis-shih tar-rikorrenza ta' dan ir-reat, u li spiss jonqsu milli jaġixxu fid-difiża tan-nisa;

Il-Ħamis 17 ta' Jannar 2013

- M. billi l-vjolenza sesswali thalli lill-vittmi bi problemi tas-sahha serji, kemm fiżjoloġiċi kif ukoll fiżiċi, inkluż mard li jittiehed sesswalment bhall-AIDS; billi bosta vittmi ta' stupru jisfaw vittmi doppji għaliex jiġu mwarra mill-familji u l-komunitajiet tagħhom stess;
- N. billi l-ligijiet tal-Indja dwar l-abbuż sesswali ġew ikkritikati mill-gruppi għad-drittijiet tal-bniedem nazzjonali u internazzjonali bhala li għadda żmienhom, partikolarment minhabba d-definizzjoni dejqa ta' stupru tagħhom; billi l-Indja ma għandhi servizzi adegwati għall-vittmi ta' abbuż sesswali, inkluż risponsensittiv u fil-pront mill-pulizija, aċċess għall-kura tas-sahha, konsulenza u servizzi ta' appoġġ oħrajn, sabiex b'hekk ir-rispons għall-istupru hu wiehed *ad hoc* u mhux prevedibbli, u li spiss ikun umiljanti għall-vittmi;
- O. billi wara l-attakk fi New Delhi, il-gvern ċentrali tal-Indja holoq kummissjoni ta' tliet membri biex jeżaminaw il-ligijiet attwali sabiex jipprovdu ġustizzja aktar rapida u piena aktar qawwija f'każijiet ta' abbuż sesswali aggravat;
- P. billi wara l-avvenimenti riċenti, uffiċċjali għoljin tal-gvern habbru li kienu se jippromwovu pieni aktar horox għall-istupru, inkluża l-piena kapitali;
- Q. billi f'Mejju 2012, 90 organizzazzjoni tas-soċjetà ċivili u individwi kitbu lill-Prim Ministru Indjan Manmohan Singh biex iheggu riformi fir-rispons għal abbuż sesswali u biex jitolbu responsabilità akbar tal-pulizija;
- R. billi l-UE allokata EUR 470 miljun għall-Indja għall-perjodu bejn l-2007 u l-2013 f'appoġġ għal-programmi tas-sahha u l-edukazzjoni tal-Gvern tal-Indja;
- S. billi tul l-aħhar għoxrin sena, l-Indja wettqet progress sinifikanti fil-proċess ta' tnaqqis tal-faqar, għalkemm għad fadal hafna xi jsir, speċjalment biex titnaqqas id-diskrepanza fl-opportunitajiet fl-edukazzjoni, is-sahha u fil-prospetti ekonomiċi tan-nisa u tal-gruppi vulnerabbli;
- T. billi l-Indja hi l-ikbar demokrazija fid-dinja u tirrappreżenta siehba politika u ekonomika importanti tal-UE li tfisser obbligi demokratiċi;
- Jesprimi dispjaċir qawwi għall-vittmi tal-attakk fi New Delhi, u għall-vittmi ta' kull attakk iehor, kemm jekk irrappurtati mill-midja jew le, u jestendi l-kondoljanzi tiegħu lill-familji tagħhom; jikkundanna bil-qawwa kull forma ta' vjolenza sesswali, li hi fenomenu globali li taffettwa bosta pajjiżi;
 - Jilqa' l-mewġa qawwija ta' solidarjetà fl-Indja u fil-livell internazzjonali mal-vittmi tal-istupri u jittama li l-protesti tal-massa jgħinu biex jithaffu r-riformi meħtieġa;
 - Jistenna li l-Indja, bhala pajjiż demokratiku b'rabtiet sinifikanti mal-UE, tiżgura r-rispett għall-principji demokratiċi, għad-drittijiet fundamentali u tal-bniedem, b'mod partikolari l-istat tad-dritt u d-drittijiet tan-nisa;
 - Jiddispjaċih bil-qawwi li ma sarx sforz akbar biex tingħata assistenza immedjata lill-vittmi tal-attakki u li f'dan il-każ u f'każijiet oħrajn simili il-livell ta' rispett baxx għan-nisa, in-nuqqas ta' għajnuna medika, ta' żona ta' kontroll mill-pulizija u ta' rimedji legali, kollha jiskoraġġixxu lill-vittmi tal-istupru milli jressqu akkużi kontra dawk l-istupraturi;
 - Ifakkar lill-gvern tal-Indja dwar id-drittijiet u l-obbligi tiegħu skont il-Kostituzzjoni tal-Indja, speċjalment id-dover li jtemm il-prattiki ta' hsara għad-dinjità tan-nisa (Artikolu 51(A));
 - Ihegġeg lill-Parlament tal-Indja biex ikomli jinkorpora r-rakkomandazzjonijiet tal-Kummissjoni Nazzjonali għan-Nisa tal-Indja (NCW) dwar kif għandu jemenda u jimplementa l-ligi tal-Indja biex jiprotegi lin-nisa minn dawn ir-reati;
 - Jilqa' d-dikjarazzjoni tal-Gvern li se jstabbilixxi Kummissjoni ta' Inkjesta dwar is-sigurtà pubblika tan-nisa f'Delhi u wkoll il-holqien ta' bord ġudizzjarju biex jirrevedi l-qafas leġislattiv tal-Indja fir-rigward tal-vjolenza kontra n-nisa; jinsab herqan għall-pubblikazzjoni rapida tar-rakkomandazzjonijiet tal-Kumitat ta' Inkjesta stabbilit bis-supervizjoni tal-ex Imhalef tal-Qorti Suprema J.S. Verma, u għall-kollaborazzjoni tiegħu mal-NCW u mal-Parlament Indjan, sabiex jiġu implimentati bis-shih il-mizuri għall-prevenzjoni ta' dawn it-tipi ta' reati fil-futur;

Il-Hamis 17 ta' Jannar 2013

8. Jilqa' l-holqien ta' qorti bi procedimenti rapidi biex jiġu trattati b'mod partikolari l-każijiet ta' vjolenza sesswali kontra n-nisa; madankollu jesprimi thassib dwar il-fatt li l-proċess tal-akkużat hu magħluq għall-ġurnalisti, u hemm projbizzjoni għall-istampar jew pubblikazzjoni ta' kwalunkwe kwistjoni b'raba ma' procedimenti simili, hlief bil-permess tal-qorti, haġa li kkawżat thassib fost il-pubbliku ġenerali; iqis li dawk li jinstabu hatja għandhom jinghataw piena proporzjonata mar-reat tagħhom; madankollu, itenni l-oppożizzjoni li ilu jhaddan kontra l-piena kapitali, fi kwalunkwe każ u f'kull ċirkostanza;

9. Jitlob lill-awtoritajiet tal-Indja, sabiex b'konsultazzjoni mill-qrib mal-gruppi tan-nisa, jiżviluppaw rispons koordinat għall-vjolenza abbażi tas-sessi, u speċjalment f'każ ta' abbuż sesswali; jenfasizza l-bżonn li l-gvernijiet tal-istati jimmonitorjaw it-trattament mill-pulizija ta' investigazzjonijiet ta' abbuż sesswali billi jżommu lill-uffiċjali tal-pulizija responsabbli, itellgħu l-qorti lil dawk li jwettqu r-reat, u jiżguraw li l-vittmi jiġu ttrattati b'dinjità;

10. Jitlob lill-Parlament tal-Indja biex jiżgura li l-Abbozz dwar id-Dritt Kriminali (Emenda) tal-2012 jiġi emendat halli jikkriminalizza kull forma ta' abbuż sesswali, kemm dawk b'penetrazzjoni sesswali jew le, filwaqt li jiżgura li kwalunkwe piena ġdida tkun konformi mal-liġi internazzjonali dwar id-drittijiet tal-bniedem, u biex jemenda l-liġi sabiex jitnehhew l-immunità legali u l-ostakoli proċedurali meta l-pulizija jew forzi ta' sigurtà ohrajn ikunu akkużati b'abbuż sesswali jew bi ksur iehor tad-drittijiet tal-bniedem;

11. Jitlob lir-rappreżentanzi tal-UE u tal-Istati Membri fl-Indja sabiex jagħtu prijorità lil dawk il-programmi li jindirizzaw il-vjolenza kontra n-nisa, inkluż fl-edukazzjoni, kif ukoll lil programmi li jagħmlu enfasi partikolari fuq in-nisa u t-tfajliet;

12. Jitlob lill-awtoritajiet tal-Indja jieħdu azzjoni immedjata u jimplimentaw miżuri effikaċi sabiex itejbu t-trattament ta' stupru u ta' abbuż sesswali mill-forzi tal-pulizija tal-Indja, inkluż il-holqien ta' unitajiet speċifiċi fi hdan kull taqsima tal-pulizija; jinnota li l-Ministru Ewlieni ta' Delhi ma għandha l-ebda responsabilità għall-operat tal-pulizija fil-ġurisdizzjoni tagħha; ifakkar li fi bliet ewlenin ohrajn, ir-rappurtar u l-ġestjoni diretta żguraw il-kisba ta' responsabilità politika akbar u ta' modernizzazzjoni tal-forzi tal-pulizija; jinnota l-bżonn urġenti għal tahriġ tal-pulizija fir-rigward tas-sigurtà tan-nisa;

13. Jitlob lill-Gvern tal-Indja biex jinvestiga l-każijiet ta' persuni f'karigi uffiċjali ewlenin li kontribom għad hemm pendenti akkużi formali ta' stupru;

14. Jitlob lill-Kummissjoni taħdem mal-awtoritajiet tal-Indja sabiex tgħinjom jiżviluppaw rispons koordinat għall-vjolenza abbażi tas-sess, speċjalment ta' abbuż sesswali, inkluż bl-implimentazzjoni tar-rakkomandazzjonijiet tal-kampanja tan-NU "UNiTE to End Violence against Women"; jitlob lill-Kummissjoni tan-NU dwar l-Istatus tan-Nisa, sabiex tul is-57 sessjoni tagħha, li se ssir f'Marzu 2013, tiddiskuti u tirrikonoxxi l-fatt li l-vjolenza kontra n-nisa tiehu sura unika f'każijiet li jinvolvu s-sess u l-kasta;

15. Jesprimi thassib serju dwar il-vjolenza mifruxa mwettqa kontra n-nisa u tfajliet Dalit fl-Indja, inkluż vjolenza sesswali minn irġiel mill-kasti dominanti, u dwar il-livell ta' impunità partikolarment għoli għal min iwettaq ir-reat f'dawn il-każijiet; jitlob lill-Gvern tal-Indja jitratta l-każijiet kollha ta' vjolenza sesswali fir-rigward tan-nisa bl-istess mod, u biex jinvestiga u jtella' l-akkużati l-qorti b'mod ekwu, ġust, trasparenti u rapidu;

16. Jenfasizza li l-ebda persuna ma għandha tkun soġġetta għal żwieġ mingħajr kunsens jew abbażi ta' forza jew pressjoni; jenfasizza li l-ebda vittma ma għandha tiġi sforzata tiżzewweg lil min ikun wettaq l-attakk u l-għandu jinghata appoġġ addizzjonali lill-vittma sabiex iwaqqaf il-pressjoni soċjali biex tagħmel dan;

17. Jitlob lill-Kunsill u lill-Kummissjoni jiżguraw li l-UE tkompli tipprovdi assistenza settorjali mmirata fl-Indja bil-ghan li jintlahqu l-MDGs, tul il-qafas finanzjarju multiannwali li jmiss u fil-karta tal-istrateġija tal-pajjiż li jmiss għal wara l-2013; jemmen li din għandha tinkludi appoġġ settorjali soċjali għas-saħħa u l-edukazzjoni tan-nisa u ukoll l-ahjar Prattika ta' governanza, teħid ta' deċiżjonijiet u żvilupp tajba, inkluż metodi ta' titjeb fl-għoti ta' servizz biex ikunu indirizzati kwistjonijiet ta' faqar u ta' generu, riformi istituzzjonali u l-ġestjoni tas-settur pubbliku;

Il-Ħamis 17 ta' Jannar 2013

18. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet tal-Istati Membri, lir-Rappreżentant Speċjali tal-UE għad-Drittijiet tal-Bniedem, lill-President, lill-Gvern u l-Parlament tal-Indja, lis-Segretarju Ġenerali tan-NU, lill-kapijiet tas-Sottokummissjoni tan-NU dwar il-Promozzjoni u l-Protezzjoni tad-Drittijiet tal-Bniedem u lill-Kummissjoni tan-NU dwar l-Istatus tan-Nisa, lid-Direttur Ġenerali tan-NU għan-Nisa, u lill-Mibgħut Speċjali tan-NU dwar il-Vjolenza Kontra n-Nisa.

P7_TA(2013)0032

Is-sitwazzjoni tad-drittijiet tal-bniedem fil-Bahrejn

Riżoluzzjoni tal-Parlament Ewropew tas-17 ta' Jannar 2013 dwar is-sitwazzjoni tad-drittijiet tal-bniedem fil-Bahrejn (2013/2513(RSP))

(2015/C 440/20)

Il-Parlament Ewropew,

- wara li kkunsidra r-riżoluzzjonijiet preċedenti tiegħu tas-27 ta' Ottubru 2011 dwar il-Bahrejn ⁽¹⁾ u tal-15 ta' Marzu 2012 dwar il-ksur tad-drittijiet tal-bniedem fil-Bahrejn ⁽²⁾,
- wara li kkunsidra r-riżoluzzjoni tiegħu tal-24 ta' Marzu 2011 dwar ir-relazzjonijiet tal-UE mal-Kunsill ta' Kooperazzjoni tal-Golf ⁽³⁾,
- wara li kkunsidra d-dikjarazzjonijiet tal-President tiegħu tat-12 ta' April 2011 dwar il-mewt ta' żewġ attivisti ċivili mill-Bahrejn u tat-28 ta' April 2011 fejn ikkundanna s-sentenzi ta' mewt mogħtija lil erba' persuni mill-Bahrejn talli ppartecipaw fi protesti paċifiċi favur id-demokrazija,
- wara li kkunsidra ż-żjara ta' delegazzjoni tas-Sottokumitat tiegħu dwar id-Drittijiet tal-Bniedem li saret fil-Bahrejn fid-19 u l-20 ta' Dicembru 2012 u l-istqarrija għall-istampa mahruġa minn dik id-delegazzjoni,
- wara li kkunsidra d-deċiżjoni tal-Qorti ta' Kassazzjoni tal-Bahrejn tas-7 ta' Jannar 2013 li s-sentenzi kontra t-13-il attivist politiku jiġu mwettqa,
- wara li kkunsidra d-dikjarazzjonijiet magħmula mill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà (VP/RGħ) dwar il-Bahrejn, b'mod partikolari d-dikjarazzjonijiet ta' tagħha tal-24 ta' Novembru 2011 dwar il-pubblikazzjoni tar-rapport tal-Kummissjoni ta' Inkjesta Indipendenti tal-Bahrejn (Bahrain Independent Commission of Inquiry – BICI), tal-5 ta' Settembru 2012 dwar id-deċiżjonijiet tal-Qorti tal-Appell tal-Bahrejn dwar il-kawzi ta' Abdulhadi al-Khawāga u 19-il individwu iehor, u tat-23 ta' Novembru 2012 dwar l-ewwel anniversarju tal-pubblikazzjoni tar-rapport tal-BICI, id-dikjarazzjonijiet li saru mill-portavuci ta' tagħha tat-13 ta' Frar 2012 fl-anniversarju tal-ferment fil-Bahrejn, tal-10 ta' April 2012 dwar is-sitwazzjoni ta' Abdulhadi al-Khawāga fil-Bahrejn, tas-16 ta' Awwissu 2012 dwar is-sentenzjar ta' Nabil Raġab fil-Bahrejn u tal-24 ta' Ottubru 2012 u tas-7 ta' Novembru 2012 dwar il-vjolenza li sehhet dan l-aħħar fil-Bahrejn, u d-dikjarazzjonijiet li saru mill-VP/RGħ fil-Parlament Ewropew fit-12 ta' Ottubru 2011 dwar is-sitwazzjoni fl-Eġittu, fis-Sirja, fil-Jemen u fil-Bahrejn,
- wara li kkunsidra l-konklużjonijiet tal-Kunsill dwar il-Bahrejn tal-24 ta' Mejju 2011, tat-12 ta' April 2011, tal-21 ta' Marzu 2011 u tal-21 ta' Frar 2011,
- wara li kkunsidra d-dikjarazzjonijiet li saru mis-Segretarju Ġenerali tan-NU tat-23 ta' Ġunju 2011 u tat-30 ta' Settembru 2011 dwar is-sentenzi imposti fuq 21 Bahrejni li huma attivisti politiċi, difensuri tad-drittijiet tal-bniedem u mexxejja tal-oppożizzjoni, kif ukoll id-dikjarazzjonijiet li saru mill-portavuci tas-Segretarju Ġenerali tat-12 ta' April 2012 dwar l-attakk bil-bombi fil-Bahrejn u tat-30 ta' Settembru 2011, tal-15 ta' Frar 2012, tal-24 ta' April 2012, tal-5 ta' Settembru 2012, tal-1 ta' Novembru 2012 u tat-8 ta' Jannar 2013 dwar il-Bahrejn,

⁽¹⁾ Testi adottati, P7_TA(2011)0475.

⁽²⁾ Testi adottati, P7_TA(2012)0094.

⁽³⁾ ĠU C 247 E, 17.8.2012, p. 1.